

# परसादी लाल मीणा ने रैली निकाल शुभ मुहूर्त में पर्चा दाखिल किया

लालसोट, (निर्स)। कांग्रेस प्रत्याशी परसादी लाल मीणा द्वारा शनिवार को एसडीएम कार्यालय में रिटर्निंग अधिकारी के समक्ष अभिजीत मुहूर्त में चुनावी नामांकन पर्चा दाखिल किया। इससे पहले कांग्रेस प्रत्याशी मीणा द्वारा कोथुन रोड पर खुद के निवास के सामने कांग्रेस के चुनावी प्रधान कार्यालय में विधिवत पूजा अर्चना कर



लालसोट रिटर्निंग अधिकारी कार्यालय में कांग्रेस प्रत्याशी परसादी लाल मीणा ने नामांकन भरा।

■ प्रत्याशी के समर्थन में सड़क पर उमड़ा जन सैलाब, जनसभा का भी किया आयोजन

कार्यालय का शुभारंभ किया। इसके बाद कांग्रेस प्रत्याशी खुद के समर्थकों के साथ सड़क पर पैदल ही नामांकन के लिए रैली के रूप में निकल पड़े। कांग्रेस प्रत्याशी का एसडीएम कार्यालय से लेकर प्रधान चुनावी कार्यालय के बीच निकल गई नामांकन रैली में कई जगहों पर भव्य स्वागत जेसीबी के ऊपर चढ़फूल बरसा कर किया गया। विभिन्न जगहों पर कांग्रेस प्रत्याशी का आम लोगों द्वारा भी माला पहनना कर अभिवादन किया गया।

वहीं कांग्रेस प्रत्याशी मीणा द्वारा रिटर्निंग अधिकारी कार्यालय में रिटर्निंग अधिकारी के समक्ष दोपहर 12 बजकर 17 मिनट पर अभिजीत मुहूर्त में दो प्रतियों में नामांकन सोपा गया। इस

दौरान कांग्रेस प्रत्याशी के प्रस्तावक के रूप में पीसीसी के पूर्व सदस्य रामविलास खेमवास पूर्व सरपंच ईश्वर मीणा प्रधान नाथलाल मीणा यूथ कांग्रेस जिला अध्यक्ष दीपक पटेल पीसीसी सदस्य कमल मीणा आदि मौजूद रहे। इसके बाद कांग्रेस प्रत्याशी द्वारा एसडीएम कोर्ट के पास चुनावी नामांकन सभा को भी संबोधित किया गया। नामांकन सभा को भी संबोधित करते हुए कांग्रेस प्रत्याशी परसादी लाल मीणा ने कहा कि मुझे आज बहुत खुश है क्योंकि उनकी पांच साल की जो कमाई थी वह एक बड़े जन समूह के सामने उनके समक्ष मौजूद है। कांग्रेस प्रत्याशी मीणा ने कहा कि उनके साठे 27 साल के राजनीतिक कार्यकाल में बहुत उतार चढ़ाव देखे हैं। जिस समय

गांव में सड़कें नहीं हुआ करती थी आज हर गांव में सड़कें हैं शिक्षा चिकित्सा पेयजल सहित विभिन्न मूलभूत सुविधाओं को उनके विधायक बनने के बाद आज तक विकसित करने पर कार्य किया गया है। प्रत्याशी मीणा ने कहा कि आज लालसोट विधानसभा क्षेत्र में बालिका शिक्षा के लिए कई कॉलेज एवं जिला अस्पताल उप जिला अस्पताल सामुदायिक स्वास्थ्य केंद्र प्राथमिक स्वास्थ्य केंद्र सहित कई चीजें विकास के तौर पर सबसे सामने हैं। प्रत्याशी मैदान में भाजपा पर पलटवार करते हुए कहा कि भाजपा ने लालसोट विधानसभा क्षेत्र के लिए कोई खास विकास का कार्य नहीं कराया केवल जगह बदलकर चुनाव लड़ने का कार्य

किया एवं हारने के बाद क्षेत्र को छोड़ने का काम किया। कांग्रेस प्रत्याशी मीणा ने कहा कि भाजपा द्वारा हमेशा पंचवारा क्षेत्र का विकास में बाधा उत्पन्न की जाती रही जिसका उदाहरण भाजपा ने कभी पंचवारा क्षेत्र को पंचायत समिति नहीं बनने दिया। लेकिन कांग्रेस सरकार ने पंचवारा क्षेत्र को पंचायत समिति उपखंड मुख्यालय महिला कॉलेज नगर पालिका पुलिस थाने समेत विभिन्न बड़ी विकास की सौगातें दी है।

इस नामांकन सभा को प्रदेश कांग्रेस कमेटी के सदस्य दिनेश मिश्रा पूर्व पीसीसी सदस्य रामविलास खेमवास प्रधान नाथलाल मीणा पालिका अध्यक्ष रक्षा मिश्रा आदि द्वारा भी संबोधित किया गया।

## जूली का जनसम्पर्क जारी

अलवर, (निर्स)। कांग्रेस प्रत्याशी एवं केबिनेट मंत्री टीकाराम जूली का अलवर ग्रामीण विधानसभा क्षेत्र में सुंआधार जनसम्पर्क जारी है। जूली ने जनसम्पर्क की शुरूआत भारत रत्न एवं संविधान निर्माता डॉ. भीमराव अम्बेडकर की प्रतिमा माल्यार्पण कर किया। उनके समर्थकों द्वारा बाइक, ट्रैक्टर, खुली जीप एवं घोड़े पर बैठकर स्वागत किया जा रहा है। आज ग्रामीण विधानसभा क्षेत्र के गांव



कांग्रेस प्रत्याशी टीकाराम जूली का गांवों में बाइक, ट्रैक्टर, खुली जीप एवं घोड़े पर बैठकर स्वागत किया।

■ जूली की धर्मपत्नी ने भी महिलाओं के साथ जनसंपर्क किया

केमाला, घेधोली, देसुला, सक्का कॉलोनी, नाहरपुर, सालपुर, नंगला चारण, नंगला जोगी, गुजुकी एवं गुंदपुर में कांग्रेस प्रत्याशी जूली ने कांग्रेस पार्टी के पक्ष में जनसमर्थन जुटाया। जूली का काफिला जिस भी गांव में जा रहा है उनका गर्मजोशी से भव्य स्वागत किया जा रहा है। उनके सघन जनसम्पर्क से

अलवर ग्रामीण विधानसभा क्षेत्र में कांग्रेस पार्टी द्वारा किए गए कार्यों की प्रशंसा कर पार्टी को मत देकर जिताने का आश्वासन और विश्वास मिल रहा है। प्रत्याशी जूली ने ग्रामीणों को सम्बोधित करते हुए कहा कि उनकी भावना के अनुरूप जनहितैवी विकास कार्य जो क्षेत्र में कराए गए हैं उसका

परिणाम आपको इतनी बड़ी संख्या में एकजुटता से स्पष्ट दिख रहा है। उन्होंने कहा कि राज्य सरकार जरूरतसे देव गांवों के जनकल्याण के लिए निरंतर कार्य कर रही है। इधर कांग्रेस प्रत्याशी टीकाराम जूली की धर्मपत्नी गीता जूली ने भी महिलाओं के साथ विभिन्न गांव में डोर टूट जनसंपर्क किया।

## कांग्रेस व भाजपा प्रत्याशियों ने नामांकन भरा

टोंक, (निर्स)। विधानसभा चुनाव 2023 के लिए निर्वाह-पीपलू विधानसभा क्षेत्र से भाजपा के रामसहाय वर्मा ने जिला चुनाव प्रभारी रमेश बिष्टू, टोंक जिला अध्यक्ष राजेंद्र पराना, भाजपा जिला युवा मोर्चा अध्यक्ष नरेन्द्र जयसिंहपुरा, मालपुरा विधायक कन्हैयालाल चौधरी, पूर्व मुख्य सचेतक दिग्गज महावीर जैन, जिला प्रमुख सरोज बंसल आदि भाजपा कार्यकर्ता के साथ खंडेलवाल धर्मशाला निर्वाह में जनसभा रख कर जुलूस के साथ नामांकन दाखिल किया।

इसी क्रम में कांग्रेस के प्रशांत बैरवा ने जिला कांग्रेस अध्यक्ष हरिप्रसाद बैरवा, हंसराज गाता, पीपलू ब्लॉक अध्यक्ष हंसराज मीणा आदि कार्यकर्ताओं के साथ गंगा जमुना गार्डन निर्वाह में जुलूस निकाल कर नामांकन दाखिल किया। रिटर्निंग अधिकारी रविकांत सिंह ने बताया कि शनिवार को भाजपा प्रत्याशी रामसहाय वर्मा व कांग्रेस प्रत्याशी प्रशांत बैरवा ने नामांकन दाखिल किया है।

## भाजपा प्रत्याशी ने रैली निकाल कर नामांकन दाखिल किया

राजगढ़, (निर्स)। भाजपा प्रत्याशी बनाराम मीणा ने उत्साह एवं उत्प्लास के साथ हजारों समर्थक महिला पुरुषों की मौजूदगी में नामांकन रैली निकालकर नामांकन पत्र प्रस्तुत किया।

इससे पूर्व बीजेपी राज्यसभा सांसद डॉक्टर किरोडी लाल मीणा ने गणेश मंदिर में आशीर्वाद प्रदान कर भाजपा की जीत का संकल्प जताया। उन्होंने कहा कि, राजगढ़ लक्ष्मणगढ़ क्षेत्र से इस बार कार्यकर्ताओं के बलबूते भाजपा प्रत्याशी की विजय सुनिश्चित है। इसके बाद वो राजगढ़ से महुआ को प्रस्थान कर गए। इस दौरान कस्बे के गणेश पोल स्थित गणेश मंदिर से उपखंड कार्यालय तक अनेक स्थानों पर माल्यार्पण एवं साफा बांध कर समर्थकों ने अभिनंदन किया। हजारों महिला पुरुषों की मौजूदगी में निकली नामांकन रैली में महिला पुरुषों ने जमकर नृत्य कर खुशी का इजहार किया। मॉर्निंग निर्माण एवं भारत माता की जय, नरेंद्र मोदी जिंदबाद के नारे से समूचा माहौल गुंज उठा। हजारों समर्थकों ने हाथ उठाकर मीणा की विजय का संकल्प जताया। भाजपा प्रत्याशी ने रिटर्निंग अधिकारी ओम प्रकाश मीणा के समक्ष जिला अध्यक्ष अशोक गुप्ता, उपाध्यक्ष प्रेमनाथ श्यामांगी, प्रदीप शर्मा की मौजूदगी में नामांकन पत्र दाखिल किया। उन्होंने कहा कि राजगढ़ लक्ष्मणगढ़ क्षेत्र में इस बार विजय श्री अवश्य मिलेगी। उन्होंने सभी नाराज भाजपाइयों को मान मनुहार कर मनाने का विश्वास व्यक्त किया।

## भाजपा प्रत्याशी का जगह-जगह स्वागत, नामांकन दाखिल किया



आशीर्वाद सभा में किशनगढ़ बास पहुंचे लोगों का भाजपा प्रत्याशी रामहेत यादव ने हाथ जोड़कर अभिवादन किया।

किशनगढ़ बास, (निर्स)। भाजपा प्रत्याशी रामहेत यादव की नामांकन व आशीर्वाद सभा में भाजपा प्रदेश उपाध्यक्ष व त्रिजारा विधानसभा प्रत्याशी महंत योगी बालक नाथ, ज्ञानदेव आहुजा, संजय शर्मा, हेमसिंह भड़ाना, कोसली हरियाणा विधायक लक्ष्मण सिंह सहित नेताओं ने भाजपा के समर्थन में रामहेत यादव को आशीर्वाद देते पहुंचे अपार जन समूह को संबोधित करते हुए कांग्रेस के कुशासन और कांग्रेस प्रत्याशी पर जमकर हमला बोला और आने वाली 25 तारीख को भाजपा के पक्ष में मतदान करने की अपील करते हुए अत्याचारी कांग्रेस सरकार को उखाड़ फेंकने का आह्वान किया।

आशीर्वाद सभा स्थल से भाजपा प्रत्याशी रामहेत यादव खुली जीप में सवार

होकर भारी जन समूह के साथ खैरथल रोड मुख्य बाजार बस स्टैंड तोप सर्किल से होते हुए चुनाव रिटर्निंग अधिकारी उपखंड कार्यालय पहुंचे और नामांकन पर्चा दाखिल किया। भाजपा प्रत्याशी की यात्रा का शहर में पूरे रास्ते जगह-जगह पुष्प वर्षा व आतिशबाजी कर लोगों ने उत्साह के साथ स्वागत किया। आशीर्वाद सभा में महंत योगी बालक नाथ ने कहा भाजपा देश में एक ऐसी पार्टी है जो सबको साथ लेकर सबका विकास करने की सोच को लेकर देश में आगे बढ़ रही है। उन्होंने ने कहा धर्म संस्कृति और राष्ट्र से बड़ा हमारे लिए कुछ नहीं है। देश को आजादी दिलाने के लिए महान पुरुषों ने त्याग और बलिदान दिया है। योगी ने कहा मेरे मन में किसी के लिए कोई पाप नहीं है

सेवा ही मेरा धर्म है। भाजपा प्रत्याशी रामहेत यादव ने आशीर्वाद देने के लिए गांव ढाणी से पहुंचे अपार जन समूह को संबोधित करते हुए कहा सेवक हूँ और सेवक रहकर सेवा में कोई कसर नहीं छोड़ूंगा यह विश्वास दिलाता हूँ आप सबका आशीर्वाद और स्नेह मुझ पर बना रहे और मिलकर एक ऐतिहासिक जीत क्षेत्र के विकास के लिए दर्ज करें। इस मौके पर किशनगढ़ बास नगर पालिका अध्यक्ष तारामणि सतीश सिंघल खैरथल नगर पालिका सभापति हरीश रोषा पूर्व नगर पालिका अध्यक्ष अशोक डाटा भाजपा मंडल अध्यक्ष उमेश कांत विशद रामनिवास यादव बलवंदर सिंह प्रमिल जसोरिया सहित अनेक पदाधिकारी एवं जनप्रतिनिधि मौजूद रहे।

## भाजपा प्रत्याशी रामलाल शर्मा ने नामांकन दाखिल किया

चौमू / कालाडैरा, (निर्स)। चौमू विधानसभा क्षेत्र से भारतीय जनता पार्टी के प्रत्याशी रामलाल शर्मा ने शनिवार को गढ़ गणेश मंदिर में विधिवत पूजा अर्चना कर हजारों की संख्या में उमड़े जनसैलाब के साथ उपखंड कार्यालय पहुंचकर नामांकन दाखिल किया।

विधानसभा क्षेत्र से नामांकन सभा में हजारों की संख्या में जन सैलाब उमड़ा। नामांकन दाखिल करने से पूर्व गढ़ गणेश मंदिर बस स्टैंड पर सभा का आयोजन किया गया और भाजपा के लोग भाता की जय, वंदे मातरम, रामलाल शर्मा जिंदाबाद के नारे लगाते हुए लोगों का जनसमूह उपखंड कार्यालय पहुंचा। इस दौरान जगह जगह जेसीबी व क्रैन लगाकर कार्यकर्ताओं पर पुष्प वर्षा की गई तथा रामलाल शर्मा को 101 मीटर का साफा और 51 किलो की माला पहनाकर स्वागत किया। नामांकन सभा में पधारे विधानसभा उपनेता प्रतिपक्ष डॉ. सतीश पुनिया ने कहा चौमू विधान सभा



नामांकन सभा में प्रत्याशी रामलाल शर्मा का 51 किलो की माला पहनाकर स्वागत किया।

से हजारों की तादाद में पधारे देवतुल्य जनता को देखकर लग रहा है कि चौमू वासियों ने रामलाल शर्मा को चौथी बार विधानसभा में भेजने का मन बना लिया है। उन्होंने कहा 25 नवंबर को भाजपा को मतदान देकर ईवीएम मशीन को गर्म कर देना है और 50 हजार से अधिक

कार्यक्रम में उपनेता प्रतिपक्ष डॉ. सतीश पुनिया, सांसद सुमेधानन्द सरस्वती ने शिरकत की

भेजा है। मैंने हमेशा चौमू के विकास के बारे में सोचा है और आगे भी चौमू के विकास के लिए प्रयासरत रहूंगा। उन्होंने सर्वधर्म वीर हनुमान जी के बंद पड़े रोप वें को पुनः चालू करवाने, चौमू वासियों के लिए पेयजल व्यवस्था, सीवेज लाइन का कार्य सहित क्षेत्र की समस्याओं का प्राथमिकता से निस्तारण करवाने का काम करेंगे। उन्होंने कहा कि इस बार हनुमान जी की गदा कर्जमाफ़ी का झुटा वादा करने वालों, 26 लाख युवाओं के साथ पेंशनलॉक कर अन्याय करने वालों, बच्चियों के साथ दुष्कर्म करने वालों और भ्रष्टाचारियों पर पड़ने वाली है।

## विराटनगर विधानसभा सीट पर त्रिकोणीय मुकाबला

पावटा, (निर्स)। विराटनगर विधानसभा सीट से कांग्रेस ने निवर्तमान विधायक इंद्राज गुर्जर को टिकट दिया है। वहीं भारतीय जनता पार्टी ने कुलदीप धनकड़ को टिकट दिया है और कांग्रेस से पूर्व विधायक रहे रामचंद्र सराधना ने आजाद समाज पार्टी से चुनाव लड़ने का ऐलान करने के बाद इस सीट पर मुकाबला त्रिकोणीय हो गया है।

कांग्रेस यहां राजस्थान सरकार की जनकल्याणकारी योजनाएं और क्षेत्र में कराए गए विकास कार्यों को लेकर चुनाव

मैदान में है। निवर्तमान विधायक इंद्राज गुर्जर ने कहा कि टिकट मांगने का सबको अधिकार है और सब को चुनाव लड़ना चाहिए लेकिन विकास कार्यों को देखते हुए कांग्रेस का साथ देना चाहिए। बीते 5 सालों में उनके कार्यकाल में विराटनगर विधानसभा क्षेत्र में जितना विकास हुआ उतना शायद ही कभी हुआ होगा। विराटनगर विधानसभा क्षेत्र विकास के पथ पर अग्रसर है। जहां प्राम पंचायत हुआ करती थी अब वह पालिका, उपखंड कार्यालय, तहसील, कॉलेज, छात्रावास

तक बनाने का कार्य किया गया है। सड़क सहित अन्य संसाधनों का विकास हुआ है।

वहीं भारतीय जनता पार्टी प्रत्याशी कुलदीप धनकड़ क्षेत्र में बढ़ते अत्याचार, लूटपाट, फारिंग जैसी घटनाओं सहित कई मुद्दों को लेकर चुनाव मैदान में उतरे हैं। वहीं भाजपा प्रत्यासी कुलदीप धनकड़ ने कहा कि कांग्रेस सरकार ने लाख युवाओं के सपनों पर पानी फेरा है। यह सरकार आज पूरे देश में रेप और महिला

अत्याचार, दलित अत्याचार, भ्रष्टाचार, पेपर लीक, कर्ज माफ़ी किसानों को धोखा देने, बेरोजगारी, महंगाई, हिंदुओं और सतों पर अत्याचार, बूटे वादों में नंबर वन है। उन्होंने कभी भी पीड़ितों का कोई सहयोग नहीं किया। उन्होंने कहा कि 36 कौम की सुरक्षा उनकी पहली प्राथमिकता होगी।

वहीं कांग्रेस से टिकट कटने से नाराज रामचंद्र सराधना ने शनिवार को एएसपी से नामांकन अपना नामांकन दाखिल कर दिया है। रामचंद्र सराधना

ने कांग्रेस का टिकट नहीं मिलने पर पार्टी से बागवत कर निर्दलीय चुनाव लड़ने का ऐलान किया था। इसके बाद एएसपी ने रामचंद्र सराधना को अपना प्रत्याशी घोषित कर दिया और शनिवार को पूरे दमखम के साथ उन्होंने अपना नामांकन दाखिल किया। नामांकन रैली में बड़ी संख्या में समर्थकों की भीड़ के साथ बाजारों से होते हुए विराटनगर उपखंड कार्यालय तक पहुंचे। रामचंद्र सराधना ने कहा कि वह स्थानीय और बाहरी के मुद्दे पर चुनाव लड़ रहे हैं।

## भाजपा संवाद सभा का आयोजन

चाकसू, (निर्स)। शनिवार को चाकसू विधानसभा क्षेत्र से भाजपा प्रत्याशी रामावतार बैरवा ने कस्बे के चम्पेश्वर महादेव मंदिर एवं नीलकंठ हनुमान मंदिर पर विधिवत पूजा अर्चना करके हजारों की संख्या में उमड़े समर्थकों के साथ कोटखावदा रोड स्थित बैरवा छात्रावास तक रैली निकाली।

जेबीसी मशीन पर बैठकर समर्थकों ने जगह-जगह स्वागत द्वारा पर पुष्प वर्षा के साथ स्वागत किया। इस दौरान कुछ समय रैली रोककर उपखंड कार्यालय में नामांकन भरा। रैली के

■ भाजपा प्रत्याशी राम अवतार बैरवा ने भरा नामांकन

बैरवा छात्रावास में पहुंचने के बाद बीजेपी जन संवाद सभा में बदल गई। सभा में मुख्य वक्ता उत्तरप्रदेश के उपमुख्यमंत्री केशव प्रसाद मौर्य ने कहा कि आप सब लोगों की मांग पर राम अवतार बैरवा को पार्टी ने प्रत्याशी बनाया है आज आपसे मेरी मांग है पिछली बार 3400 वोटों से हारे थे

अबकी बार 34000 से ज्यादा वोटों से जितना, आपको पसीना बहाना पड़ेगा हमारा प्रत्याशी पूंजीपति नहीं है भ्रष्ट नहीं है गरीब है और उसको आशीर्वाद आप सभी को देना है।

गहलोट सरकार पर तंज करते हुए कहा कि इस सरकार में हर विधायक अपने आप में मुख्यमंत्री बनके घूम रहा था। जनता भ्रष्ट सरकार से त्रस्त हो चुकी है इस सरकार को राजस्थान की जनता की सुध लेने का समय ही नहीं था यहां के मुख्यमंत्री सिर्फ अपनी सरकार बचाने में पूरे 5 साल निकाल दिए।

## सैकड़ों वाहनों के साथ नामांकन रैली निकाली

फुलेरा/सांभरझरील, (निर्स)। फुलेरा विधानसभा क्षेत्र के निवर्तमान विधायक निर्मल कुमावत ने कार्यकर्ताओं के साथ मिलकर शनिवार को उपखंड कार्यालय पर भाजपा प्रत्याशी के रूप में चौथी बार अपना नामांकन पत्र दाखिल किया। जबकि इससे पूर्व रीको क्षेत्र स्थित भाजपा कार्यालय पर भाजपा के राष्ट्रीय महासचिव व राजस्थान के भाजपा प्रभारी अरुण सिंह के मुख्य आतिथ्य में एक सभा आयोजित की गई। जिसमें विशिष्ट अतिथि के रूप में प्रदेशाध्यक्ष ओबीसी प्रकोष्ठ चम्पा लाल गेदर, पूर्व प्रदेशाध्यक्ष ओबीसी प्रकोष्ठ ओमप्रकाश भड़ाना, पूर्व मंत्री जम्मू-कश्मीर दलजीत सिंह, पूर्व विधायक नवतार राजौरिया, पूर्व विश्व हिन्दू परिषद जिलाध्यक्ष शिवजी राम कुमावत, भैरू लाल प्रजापति, जनसंघ के संस्थापक सदस्य कैलाश नारायण साहू, फना लाल, भीमवार कुमावत, जिला परिषद सदस्य शारदा देवी सहित फुलेरा विधानसभा क्षेत्र के भाजपा के सभी मण्डल अध्यक्ष, महिला मोर्चा पदाधिकारी व अन्य लोग रहे। इस दौरान



नामांकन से पूर्व आयोजित सभा में भाजपा प्रत्यासी निर्मल कुमावत का समर्थकों ने माला पहनाकर स्वागत किया।

पक्ष में मतदान करने की अपील करते हुए स्थानीय विधायक को पुनः विधायक की सीट पर निर्वाचित करने की अपील की गई। इसी क्रम में वर्तमान राजस्थान की कांग्रेस सरकार को जमकर कसते हुए जनविरोधी बताया, साथ ही पेपर लीक के प्रकरणों से नवयुवकों के भविष्य के खिलवाड़ बताया। इस अवसर पर कार्यक्रम का संचालन फुलेरा भाजपा मण्डल उपाध्यक्ष सुरेश कुमार सैनी को द्वारा किया गया। इसके बाद सैकड़ों चौपहिया व दुपहिया वाहनों के साथ विशाल नामांकन रैली निकाली गई। गौरतलब है कि वर्तमान विधायक निर्मल

कुमावत फुलेरा विधानसभा क्षेत्र से लगातार तीन बार से विधायक हैं तथा चौथी बार भी भाजपा ने इन्हीं पर दांव लगाया है। 2008 में निर्मल कुमावत ने कांग्रेसी के दिग्गज नेता डॉ. हरिसिंह को, 2013 में कांग्रेस प्रत्याशी डॉ. बजरंग ककरालिया तथा 2018 में कांग्रेस प्रत्याशी विद्याधर सिंह चौधरी को शिकस्त देकर भाजपा का परचम लगातार फहराया था। इसके चलते इस बार भी वर्तमान विधायक एवं उनके समर्थकों को पूरी उम्मीद है कि जीत का चौका लगाते हुए भाजपा का परचम लहरायेगे।

कोटपूतली, (निर्स)। कांग्रेस पार्टी द्वारा कोटपूतली विधानसभा क्षेत्र से लगातार चौथी बार प्रत्याशी बनाये गये, दो बार के निरन्तर विधायक एवं निवर्तमान गहलोट के उच्च शिक्षा व गृह राज्यमंत्री राजेन्द्र सिंह यादव ने शनिवार को जीत की हैट्टिक के लक्ष्य के साथ उप निर्वाचन अधिकारी के समक्ष अपना नामांकन दाखिल किया।

इस मौके पर कस्बे के डाबला रोड़ स्थित एक निजी गार्डन से उपखण्ड मुख्यालय तक विशाल व ऐतिहासिक नामांकन रैली का आयोजन किया गया। जिनमें हजारों की संख्या में कांग्रेस कार्यकर्ताओं, पदाधिकारियों, समर्थकों, जनप्रतिनिधियों व क्षेत्रवासियों की भीड़ उमड़ी। कार्यकर्ताओं ने जोरदार नारेबाजी भी की, वहीं पुष्प वर्षा से माहौल भी शानदार दिखाई दिया। इससे पूर्व कांग्रेस प्रत्याशी राजेन्द्र सिंह यादव ने दिन की शुरुआत ग्राम खेडकी वीरभानु स्थित बौहरा स्व. सेठ रामजीलाल यादव स्मृति भवन में अपने माता-पिता की मूर्तियों को नमन व भगवत के आशीर्वाद के साथ की। यादव शनिवार का दिन होने के कारण कस्बे के शनि मंदिर पर भी आशीर्वाद लेने के लिए पहुंचे। जिसके बाद नामांकन पत्र दाखिल किया। इस मौके



कांग्रेस प्रत्याशी राजेन्द्र सिंह यादव नामांकन दाखिल करने समर्थकों के सैलाब के साथ निकले।

पर डाबला रोड़ स्थित निजी गार्डन में विशाल जनसभा का आयोजन हुआ। जिसे सम्बोधित करते हुए यादव ने कहा कि जनता का आशीर्वाद मिला तो इस बार जीत की हैट्टिक भारी मतों से लगेगी। यादव ने कहा कि उन्होंने कोटपूतली में शांति, सद्भावना व निरन्तर विकास के मंत्र के साथ ही कार्य किया है। पिछले पांच वर्षों में कोटपूतली में लगभग तीन हजार करोड़ रूपयों के विकास कार्य हुए। विशेष तौर पर आजादी के बाद से चली आ रही जिला बनाये जाने की मांग

पूरी हुई। इस दौरान आयोजित विशाल जनसभा में कांग्रेस कार्यकर्ताओं, आसपास के गांवों से आये क्षेत्रवासियों व समर्थकों का भारी हुजुम उमड़ पड़ा। यादव ने नामांकन रैली में कार्यकर्ताओं के साथ उपखण्ड कार्यालय पहुंचकर अपनी धर्मपत्नी कमरेश यादव व विधिक सलाहकारों के साथ उप निर्वाचन अधिकारी एस्डीएम मुकुट सिंह व सहायक निर्वाचन अधिकारी

तहसीलदार सौरभ सिंह गुर्जर के समक्ष नामांकन पत्र प्रस्तुत किया। नामांकन पत्र दाखिल करने के बाद यादव ने कहा कि कोटपूतली अब विकास की दौड़ में पीछे नहीं रहेगा। जिला बन गया है, आने वाले समय में अच्छे औद्योगिक क्षेत्र विकसित हो, आईटी व मोबाईल इण्डस्ट्री का हब बने, साथ ही बुचारा व बनाड़ी बांध में नहर का पानी आये। जिससे पेयजल व सिंचाई के पानी की किल्लत दूर हो, सरकार बनी तो इसी लक्ष्य के साथ कार्य करेंगे। यादव ने मतदाताओं से उचित

■ कोटपूतली से कांग्रेस प्रत्याशी राजेन्द्र सिंह यादव ने नामांकन दाखिल किया

निर्णय लेने की बात भी कही। सभा का संचालन युवा नेता विराट यादव ने किया। इस दौरान प्रधान प्रतिनिधि इन्द्राज रावत, सभापति प्रतिनिधि एड. दुर्गाप्रसाद सैनी, ब्लॉक कांग्रेस अध्यक्ष कन्हैया लाल सैनी व गोकुल चंद आर्य, पूर्व अध्यक्ष छीतरमल सैनी व जितेंद्र यादव, मीणा समाज के तहसील अध्यक्ष इंजी. दिनेश मीणा, निरन्तर मानव, जगदीश मीणा, पूर्व जिला कलेक्टर जी.डी. आर्य, किसान नेता कैलाश चौधरी, पूर्व सरपंच नीलम सिंह, एड. हेमन्त सिंह शेखावत, विनोद योगी, जगदीश डौलर, धानका समाज अध्यक्ष कैलाश धानका, सरपंच सचिन यादव, शिक्षाविद् प्रहलाद स्वामी, यादव समाज के अध्यक्ष रामोतार यादव, गिरधारी गुरुजी, एड. रामचन्द्र यादव, एड. रामजीलाल यादव, सुरेश सरपंच, सतीश छावडी, पवन छावडी समेत हजारों की संख्या में कार्यकर्ता, समर्थक व आमजन मौजूद रहे।